


चांदोबा

ऑक्टोबर १९८४



चांदोबातील नवलाई



पंख असलेली जहाजे

अमेरिकेतील मिल्कोन्सिन विश्व विद्यालयातील वैज्ञानिकांनी एका अशा पंख असलेल्या जहाजाचा घोष लावला आहे. की ते जहाज पाण्यावर मासे जसे पंख हलवून पोहोतात. तसेच पाण्यावर चालेल.

आवाजाचे निदान

नाडी पाहून काय रोग झालेला आहे हे पहाणे ही पूर्वीची पद्धत आहे. परंतु सोन्डिएट रुग्ण्या वैज्ञानिकांनी असा घोष लावला आहे की, रोग्याच्या आवाजाचे निरीक्षण केले की, रोगाचे निदान काय ते लागू शकते.



व्हिडीओ खेळांचे दुष्परिणाम

व्हिडीओ खेळामुळे भयंकर हानी होऊ शकते. ती अशी की घातक असे मानसिक आजार होऊ शकतात. वैज्ञानिकांच्या अनुसंधानाद्वारे नुक्ताच असा घोष त्यांनी लावला आहे.



तुम्हांला माहीत आहे का ?

- भारतातील सर्वात मोठा ध्वजवा कोणता ?
- हिमालयातील दर्याखोऱ्यामधील सध्या असलेले हिन्दुचे पवित्र तीर्थस्थान कोणते ?
- अहमदाबाद जवळून व्हात जाणाऱ्या

नदीचे नांव काय ?

- आपल्या देशातील सर्वात जास्त क्षेत्रफळ असलेला मोठा प्रदेश कोणता ?
- भारतात व्हिक्टोरिया स्मारक प्रदर्शनशाळा कुठे आहे.



गंपूला गोष्टींची अदल

गंपूला गोष्टी सांगण्याची जशी, तशी त्याचा नातू शिवाला खेळायची खूप होस होती. तो आपल्या नातवाला नेहमी रागे भरत असे व म्हणे—“अरे बाळा! दिवसभर कसले रे खेळतोस! तरीपण आजोबांची नजर चुकवून तो घरातून पळ काढीत असे आणि रात्रीच घरी परत येत असे. एकदा आजोबांनी त्याला जबरदस्तीने पकडून ठेवले व त्याला गोष्टी सांगण्यास सुरुवात केली. गोष्टीत ते इतके तन्मय झाले की, शिवाने समोरून केव्हां पोचारा केला ते सुद्धा त्यांना कळले नाही.


गंपूने शिवाला अनेक तऱ्हेने गोष्टीत रस निर्माण करून ऐकवण्याचा प्रयत्न केला. परंतु तो नेहमीच निसटून पळून जात असे. त्याला आजोबांच्या गोष्टी म्हटल्याच की, कटाळा येई.

गंपूला समजेना की, आपल्या गोष्टीने शिवाला काय कटाळा येतो त्याने आपल्या बायकोला, मुलाला व सुनेला बोलावून विचारले—“काय माझ्या गोष्टी ऐकण्याचा तुम्हांला कटाळा येतो कां?”

“नाहीं, उलट मोठ्यांनी सांगितलेल्या गोष्टी खूप गमतीदार असतात. आमच्या मनांत तर त्या ऐकाव्या अशी फार इच्छा असते पण हा गाढव शिवा कां ऐकत नाही कोण जाणे? आम्हांलाच कळत नाही.”

ही चांगलीच संधी मिळाली ह्या विचाराने त्याने त्या सर्वांना आपल्या गोष्टी ऐकाव्या म्हणून म्हटले—“तुम्ही सर्वजण माझ्या गोष्टी ऐका मी तुम्हांला अशा तऱ्हेने गोष्टी ऐकवीन की; तुमच्या कामात त्यामुळे व्यत्यय येणार नाही.”

अशा तऱ्हेने वाती वळत असतांना आपल्या बायकोला. स्वयंपाक करीत



असतांना मुनेला व भाजीपाला व बागेत काम करीत असतांना आपल्या मुलाला त्याने गोष्टी सांगण्यास सुरवात केली.

खरे म्हटले तर गंपूच्या गोष्टीचा लहानाचा नाही तर, मोठ्यांना मुद्धा कंटाळा येत असे. तेव्हा घरातल्यांनी आपल्यावरची ही गोष्टींची व्याद टळण्याकरीता शिवाला पकडून आजोबांच्या समोर आणून बसवून आपापल्यावरचे संकट सोडविले.

अशा तऱ्हेने थोडे दिवस निघून गेले. शिवाने डोके लढवून आजोबांच्या बरोबर एकमत जुळवून घेतले ते म्हणजे त्यांनी दर दिवशी आपल्याला एकच गोष्ट सांगायची व खेळावयास पाठवायची अशी अट घातली.

Fullscreen 127

गंपूनी नातवाची अट मान्य केली, त्यांनी आपल्या जारत बुद्धीने व चातुर्याने आपल्या नातवाला फसवायला सुरवात केली. ते इतकी गोष्ट वाढवून सांगत की संपण्याचे नावच निघत नसे त्यामुळे शिवाला केव्हा केव्हा तर रडायला येई. ते पांच सहा गोष्टी एकत्र जोडून सांगत. त्यामुळे त्याला खेळावयास जायला मिळत नसे.

त्यास सुमारास त्या गावात एक नविन मुलगा आला तो शिवाला खूप आवडला.

एकदा त्या नविन मुलाने शिवाला विचारले—“तू जरा लवकर खेळायला कां येत नाहीस? म्हणजे आपल्याला खूप वेळ खेळायला मिळेल नां!”

त्यावर शिवाने आजोबांच्या गोष्टीने आपल्या खेळात कसा व्यत्यय येतो ते सांगितले. तेव्हा त्या नविन मुलाने उत्साहाने विचारले—“अरे खरेच कां! तुझे आजोबा गोष्टी सांगतात. मला तर गोष्टी ऐकण्याची खूप हीस आहे.”

“तर तू माझ्या आजोबांनी सांगितलेल्या गोष्टी कां ऐकत नाहीस? मी दुसऱ्या कोणत्यातरी मुलाबरोबर खेळ खेळीन. शिवा अत्यंत आनंदाने म्हणाला.

“ठिक आहे, मला माझ्या घरी कोणो गोष्टी सांगत नाहीत. त्यांनी आपल्या घरच्या लोकांबद्दल तक्रार केली.


दुसऱ्या दिवशी त्यांनी त्या नविन मुलाबरोबर आपल्या आजोबांची ओळख करून दिली, आणि म्हटले—“आजोबा! हा माझा मित्र. ह्याला गोष्टी ऐकायला खूप आवडतात.”

ते ऐकून आजोबांना खूप आनंद झाला. त्यांनी शिवाला सोडून देऊन नविन मुलाला पकडले. व एका राजकुमार व राजकुमारीची गोष्ट सांगायलास आरंभ केला. एकदा राजकुमारीला एक मांत्रिक उचलून घेऊन पळून गेला. त्यावर राजकुमाराने बरेच वर्षे कष्ट हाल सोसून मंत्रविद्या शिकून घेतल्या व त्या मांत्रिकाचा वध करून राजकुमारीला सोडवून आणले व तिच्या बरोबर लग्न केले.

ही गोष्ट ऐकून नविन मुलाने गंपूला विचारले—“ह्यानंतर दुसऱ्या कोण्या मांत्रिकाने पुन्हा राजकुमारीला पळवून नेले नाही कां?”

“पुन्हा पळवून नेले तर आपल्याला काय करायचे? गंपूने हसत हसत म्हटले.”

कारण आपला राजकुमार चांगला माणूस आहे. परोपकारी आहे. विद्वान प्रविण आहे. असा माणूस हे ऐकून गप्प बसणार नाही की, एका राजकुमारी बरोबर लग्न केले आणि त्याचे कर्तव्य संपले. तो नक्कीच असे संकट राजकुमारीवर



आले तर परत मदतीला जाईलच नां? नविन मुलाने सांगितले.

हा प्रश्न ऐकून आजोबा संतुष्ट झाले व म्हणाले—“हो! तू तर एक चांगलाच प्रश्न टाकलास” असे म्हणत क्षणभर थांबून पुन्हा सांगू लागले. “त्यावेळेस मिथिला राज्यात एका मांत्रिकाचा अत्याचार फार वाढला. त्याने शंभर राजकुमार व शंभर राजकुमारीनां कालीमातेसमोर बळी देण्याचा निश्चय केला.” असे सांगत “त्या मांत्रिकाचा संहार प्रथम राजकुमाराने केला. आणि तो पुष्कळ वर्षांनी परत आपल्या देशात परत आला” असे सांगून त्यांनी गोष्ट झटक्यात संपवली.

परंतु नव्या मुलाने पट्टिशी विचारले—
“आजोबा तेवढी वर्षे राजकुमारी आपल्या
राज्यात गुपचुप बसली का? आपले राज्य
मंत्र्यांच्या हातात सोपवून पतीच्या शोधार्थ
गेली असली तर पुढे पुढेकळच आपली
तिच्यावर येऊन कोसळली असेल ना?”

गंपूने पुन्हां गोष्टीस सुरवात केली.
परंतु संपत्ताबा नविन मुलाच्या मनांत
शंका निर्माण होत. त्यामुळे गोष्ट कधी
पुरी होऊच शकत नसे.

शेवटी गोष्ट सांगून गंपू थकला व म्हणाला
आता जरलेली गोष्ट उद्या सांगेन.”

“उद्या पर्यंत मी थांबणार नाही. मला
आत्ताच गोष्ट सांगा” नविन मुलगा म्हणाला.
गंपूने दिर्घ श्वास घेत म्हटले—“बाळा,
आत जाऊन प्रथम पाणी आण. माझी
तहान भागवतो मग गोष्ट पुरी करतो.”

तो नविन मुलगा पाणी आणण्यास
आत गेला न गेला तोच संधी पाहून गंपू
घराबाहेर सटकला व पाय फुटेल तिकडे
पळून जाऊ लागला. वाटेत जो कोणी भेटे

त्याला तो आपल्या नातवाच्या शोधार्थ जात
आहे म्हणून सांगू लागला. शिवाला जेव्हां
समजले की; आजोबा आपल्याला शोधत
येत आहेत. तेव्हां तो एका ठिकाणी लपून
बसला पण कोणी एकाने त्याला पकडून
आजोबांच्या ताब्यात दिले.

गंपू दम टाकत त्याला म्हणाला—“बाळा
शिवा! धावू नको! मी तुला गोष्ट
सांगण्याकरीता आलो नाही. तू घरी ज्या
नविन मुलाला आणून ठेवले आहेस. त्या
मुलाला पुन्हा कधीही घरी येऊ नकोस
म्हणून सांग. मी तुला ह्यापुढे कधीही
गोष्ट सांगणार नाही.”

शिवाला समजना की; आजोबांच्यात
अचानक बदल कशामुळे झाला. परंतु त्याने
आजोबांचे म्हणणे मान्य केले.

ह्यानंतर गंपूने पुन्हां म्हणून गोष्ट कधी
सांगितली नाही. त्यांना समजले की,
कोणाची इच्छा नसताना जबरदस्तीने
लादले गेलेले काम स्वतःहालाच नंतर
किती कष्टदायक होते.



[१६]

[हसन गौरी बरोबर पिगळ अक्षय किल्ल्याजवळ पोहोचला. दरवाजा उघडू लागला. बाळवंटी लुटारूंनी दाराच्या पाठीमागे लावलेल्या गुळ्याचा स्फोट झाला. बरेच सैनिक ठार झाले. काही जखमी झाले. त्यानंतर पर्वतावर बाळवंटातील लुटारू भैरवनाथ व हसन मध्ये घनघोर युद्ध झाले. अचानक पिगळला पद्मपाद दृष्टीस पडला—ह्यापुढे...]

पिगळने कधी कल्पनाच केली नव्हती की, त्याच्या चेहऱ्यावर सुद्धा तसेच भाव प्रकट ह्या जन्मात पुन्हां पद्मपादची फिरून झाले होते.

भेट होईल. आणि ते सुद्धा अवंती नगर हसन गौरीला सुद्धा त्याचा संशय येत सोडून कित्येक मैल दूर असलेल्या ह्या होता. त्याने पिगळचा खांद्या पकडीत बाळवंटी प्रदेशातील पहाडावर. आपल्याकडे खेचत त्याला म्हटले—“पिगळ!

ही गोष्ट त्याला खूप आश्चर्यकारक हा पद्मपाद कोण आहे? हाच तर तो वाटत होती. दुसऱ्या क्षणीच त्याला शंका बाळवंटातील लुटारू भैरवनाथ नाही ना? येऊ लागली. म्हणून त्याने जवळच उभ्या पिगळ काही म्हणणार तेवढ्यात असलेल्या हसनगौरीकडे दृष्टीक्षेप टाकला पद्मपाद त्यांच्यामध्ये येऊन उभा राहिला. व





गोरीच्या बोलण्यावर पद्मपाद खळखळून हंसू लागला.

नंतर पिगळच्या जबळ जाऊन स्नेहभराने त्याच्या पाठीवर थाप देत म्हणाला—
“पिगळ, तुम्ही दोघेजणांनी अशी तर मनांत शंका केली नाही ना? की आता पर्वतात पळून जाणारा वाळवंटातील लुटारूंचा मुख्य नेता मीच आहे की काय म्हणून? वेळ आली की, माझी सर्व कथा तुम्हाला सांगेन. माझ्या जीवनाचे सध्या एकच ध्येय आहे की, तुम्हाला मदत करणे. ह्यावेळी मी खूप आनंदात आहे. आज मला इथे पाहून तुला आश्चर्य वाटले ना? त्यामुळेच तुझ्या मनांत अशी शंका येणे सहाजिकच आहे.

“नाही! पद्मपाद! तसे कारण नाही.” असे म्हणत त्याने हसन गोरीकडे वळून त्याला म्हटले—“हा नवाब साहेबांच्या उंटाच्या दलाचा मुख्य आहे. हे भैरवनाथ नावाच्या वाळवंटी प्रदेशातील लुटारूंच्या शोधाकरीता हा सारा प्रदेश घुडांऊन काढत आहेत.”

ते ऐकताच पद्मपाद हसन गोरीकडे पहात म्हणाला—“महाराज, जर तुम्ही वाळवंटातील रक्षण करणारे असाल तर, समोर दिसणाऱ्या गुहामध्ये बरेच व्यापारी लोक अडकून पडले आहेत, त्यांना वाचविणे

तर आपले कर्तव्य आहे. त्या भैरवनाथाने बऱ्याच व्यापाऱ्यांना पकडून तेथे बंदी केले आहे. ते सर्वजण विचारे आपापला माल घालवून बसले आहेत. आणि त्यांच्या जिवावर पण नेतले आहे.

हे सर्व सांगूनही हसन गोरीचा विश्वास बसला नाही. ते पाहून पिगळ म्हणाला—
“हसन भाई, पद्मपादला माझ्याकडे सोपवून जां. तुम्हाला काळजीचे अजिबात कारण नाही. मी ह्याच्याकडून सर्व गोष्टी ऐकून घेईन आणि जर का हा लुटारूंचा नेता भैरवनाथ असेल तर ह्याचे हात-पाय बांधून तुमच्या ताब्यात ह्याला देईन.”

पिगळच्या बोलण्याने त्याचे थोडे समाधान झाले. नंतर तो थोडे सैन्य घेऊन गुहामधील व्यापाऱ्यांचे रक्षण करण्याच्या विचाराने तेथून निघाला.

“पिगळ, ह्या अपरिचित अशा वाळवंटात तुझी माझी भेट होणे ही आश्चर्याचीच गोष्ट आहे. पण मला सांग! अवंती नगरचे आपले रहाते घर सोडून तू इतक्या लांब कोणत्या कारणाकरीता आलास?” पद्मपादने विचारले.

“पद्मपाद, माझी गोष्ट खूप दुःखभरी आहे. मी तुझ्याकडून मिळालेली अदभुत पिशवी, धन-संपत्ती व मला नेहमी मदत करणारा भल्लूककेतू ह्यांच्या




पासून वंचित झालो. ह्या सर्वांचे मुळ कारण माझे दुष्ट स्वभावाचे थोरले भाऊ. आपल्याकडून निघून घरी पोहोचल्यावर आज पर्यंतची कहाणी एकावयाची तर त्याला पुष्कळच वेळ लागेल. जर आपण दुसऱ्या कोणत्या मांत्रिकाला जिकण्याकरीता इथे आला असाल तर मी तुम्हाला मदत करण्यास तयार आहे. तुम्हीच माझे हितचिंतक आहात. म्हणून तुम्हाला मदत करण्यास मला अतिशय आनंदच होईल.”

पिगळच्या म्हणण्याने त्याला संतोष वाटला. व त्याच्या दुःखद गोष्टीमुळे त्याची कुरणा आली. की, पिगळला दिलेली

त्याने हसनगोरीकडे अंगुलीनिर्देश करीत पिगळला विचारले—“पिगळ! हा कोण आहे?” हा प्रश्न ऐकून पिगळ एकदम धाबरला. त्याच्या धावरण्याचे कारण समजून हसन हसन पद्मपादने विचारले. पिगळ! काय तू मुढा माझ्यावर शंका करतोस का?

पिगळला समजेना काय बोलावे, त्याने आपली दृष्टी पद्मपादवरून हसन गोरीकडे वळविली. व तो क्षणभर गप्प राहिला. तेव्हा हसन गोरीने-पद्मपाद उभा होता तिथे समोर येऊन म्हटले—“महाशय! मला माहीत नाही तुम्ही कोण आहात ते? परंतु...” असे म्हणत तो थांबला. हसन



जाडूची पिशवी व धनसंपत्ती त्याने घालवून टाकली. पद्मपादला हळहळ वाटू लागली. खरे तर, भल्लूक पर्वताच्या जवळ महा-मांत्रिकाला पराभूत करण्याच्या कामी पिगळची खूपच मदत पद्मपादला झाली होती. ती तो आजपर्यंत विसरला नव्हता.

“पिगळ! मी अजून कोणा मांत्रिकाला वश करण्याच्या इच्छेने इथे आलो नाही. महामांत्रिकाच्या समाधीतून ज्या अदभुत शक्ति असलेल्या वस्तू माझ्याकडे असतील तोपर्यंत मला काहीही धोका असण्याची शक्यता नाही. जर माणूस आपली ध्येय पुरी करतो तेव्हा तो अंतर्मुखी बनतो. मी आत्मसंतोष प्राप्त करण्याच्या ध्येयाने

देशाटनाला निघालो आहे व ह्यावेळेस एका यात्रेकरूच्या जमावा बरोबर मी हिंडत हिंडत इथे येऊन पोहोचलो. परंतु काल रात्रीच आमच्या जमावावर त्या लुटारूंनी संपत्तीच्या आशेने हल्ला केला. व आमच्या-तील बऱ्याच लोकांना त्यांनी जायबंदी केले. त्यात बरेचजण अवैली नगरचे सुद्धा रहिवासी आहेत. तुझ्या परीचयाचे सुद्धा त्यातील बरेच जण असावेत.


ह्या गोष्टी ऐकून पिगळला अतिशय आश्चर्य वाटले. त्यांनी शंकेखोर नजरेने पद्मपादकडे पहात म्हटले—“पद्मपाद! तू तर मोठा महामांत्रिक आहेस. जर ते दुष्ट वाढवंडी लुटारू तुमच्या जमावावर हल्ला करून येत होते. हे तू पाहिलेस तर तुझ्या मंत्रसामर्थ्याने त्यांना काहीही कसे करू शकला नाहीस. नुसतेच पहात राहिलास. मनात आणले असतेस तर एका मिनिटात त्याचा संहार करू शकला असतास ना?”

पिगळचे बोलणे ऐकून पद्मपादला हंसू येऊ लागले. तो त्याला म्हणाला—“पिगळ, मी जेव्हा ह्या यात्रेकरू बरोबर निघालो. तेव्हा त्या लोकांना मी माझा परीचय फक्त एक यात्रेकरू म्हणूनच करून दिला होता. मी जर त्यांना मांत्रिक आहे असे सांगितले असते तर, त्यांनी मला त्यांच्यात-

सहभागा हाऊनच दिले नसत. त्यामुळे मी ते लुटारू त्यांना लुटून नेत आहेत हे पाहून सुद्धा गप्प वसलो व त्यांच्यावर मंत्रातंत्राचा उपयोग न करता ह्या दगडकपारीमधून लपून राहिलो.”

“पद्मपाद! तुझे वागणे मला खरोखरी गंमतीचे वाटते. आपल्या जवळ, भूगोल, अंगठी व वस्त्रांच्याची मुठ असलेली मुरी ह्या अदभुत शक्ति असलेल्या गोष्टी असतांना तुम्हांला तिथंथेने हिडून पहाण्याचे काय कारण? मनांत येईल तेव्हा ह्यांचा उपयोग करून तुम्हांला त्या त्या गोष्टी प्रत्यक्षात साकार करून पहाता येतील. असे असतांना एक क्षुलक यात्री बनून सर्व कष्ट-यातना शेलून प्रवास करण्याचे काय कारण? घरातल्या घरात सर्व तिथंथेने दर्शन तुम्हाला घडू शकते आता तुमच्या डोळ्या समोर तुम्हांला दुसऱ्यांच्या यातनां तरी पहायला मिळाल्या नसत्या ना? आणि तुम्हांला त्यांना वाचवता सुद्धा आले असते” पिगळ खेदाने म्हणाला.

“अरे पिगळ, तू अजून माझ्यावर शंका तर करत नाहीस ना? मीच त्या दलाचा मुख्य आहे म्हणून.” असे म्हणत पद्मपादने पिगळच्या डोळ्यात डोळे घालून आश्चर्याने विचारले. सर्व पुण्यक्षेत्रे मी महामंत्राच्या बळाने पाहिली तर चालून



पहाण्याचे पुण्य कार्य माझ्याकडून कसे होईल. त्यातच तर मोठे पुण्य आहे.

बराच वेळ त्यांच्या गप्पा चालल्या असतांनाच दुसऱ्या बाजूला हसन गौरीच्या सैनिकांचा आरडाओरडा व बरोबरीने व्यापारी लोकांची रडारड अक्रोश वगैरे तेथील वातावरण एकदम बदलले. पद्मपाद व पिगळने आपले बोलणे मध्येच थांबविले. तेवढ्यात एक सैनिक त्यांच्याच बाजूला पळत येत असतांना त्या दोघांनी पाहिला. तो जवळ येत त्यांना म्हणू लागला—“भैरवनाथला पकडण्याकरीता हसनगौरीने आपल्या दोघांची मदत मागितली आहे.”

पिगळने पद्मपादकडे मोठ्या दर्शाने नजरेने पहात म्हटले—“पद्मपाद, ह्या हसन गौरीने ह्या वाळवंटातून मला तहान भुकेने तडफडताना पाहून वाचविले आहे. त्याचे उपकार म्हणून त्याला आपण मदत करणे योग्य ह्या अंधारात त्या लुटारूंना काबू मध्ये आणणे म्हणजे मनुष्य प्राण्याचे काम नाही. तो वाळवंटी प्रदेशातील लुटारू भयंकर दुष्ट जातीचा आहे. ह्या समोरच्या किल्ल्यातील एकूण एक सैन्याचा त्याने खतमा केला व आम्हांला ही मारण्याकरीता षडयंत्राचा उपयोग केला. तेव्हा ह्या लोकांना पकडण्या करीता व आम्हांला मदत करण्याकरीता तुम्ही तुमच्या मंत्र सामर्थ्याचा उपयोग करा. व ह्या प्रदेशांत

येणाऱ्या यात्रेकरूंचे संरक्षण होईल असे पहा. हे आपले उपकार मी जन्मभर विसरणार नाही. ह्या प्रदेशातील मुलतान सुद्धा आपल्या मदतीमुळे तुमच्यावर खूप होईल.”

“पिगळ, तू म्हणत असलास तर मी त्यांना अवश्य मदत करेन. पण सर्व यात्रेकरूंना समजेल की, मी एक मानिक आहे. त्यानंतर त्याच्याबरोबर प्रवास करणे माझ्या अवाक्या बाहेरचे आहे. तरी पण क्षेत्र पहायला इतर अनेक वाटा आहेत. असे म्हणत पद्मपादने एक दगड हातात घेतला. व तलवारीने त्याचे छोटे-छोटे तुकडे केले. पद्मपादच्या त्या करण्याकडे पाहून त्याला विस्मय वाटला. त्याने

पद्मपादने खांदे दोन्ही हाताने हातात घेऊन गद्गद् हलवत विचारले—“पद्मपाद! तू हे काय करतो आहेस? तिकडे ते लुटारू यात्रेकरूंना लुटून पळून जात आहेत प्रथम त्यांचा शेवट कसा होईल ते पहा नां?”

पद्मपादने मंदहास्य करीत आपल्या मुठीतले ते तुकडे पिगळला दाखवित म्हटले—“तू म्हणतो आहेस नां? ह्या अंधारात त्या लुटारूंचा पाठलाग करणे मानवाला अशक्य आहे. तेव्हा मला काही मंत्रातंत्राचा उपयोग तर केला पाहिजे नां? त्यामुळे अंधारात पाहू शकणारे लांडगे व वाघ यांना मी त्या लुटारूंना पळवून आपल्याकडे आणण्याकरीता तयार करत आहे. हे बघ माझ्या हातात जे बारीक-

बारीक दगडाचे तुकडे आहेत ते वाघ व लांडगे आहेत. असे म्हणत त्याने आपल्या तळहातावर दगड ठेवून मंत्र म्हणून फुंकले व चौकीकडे फेकले.

म्हणता म्हणता चौकीकडून दगडा-कपाऱ्यातून अनेक वाघ व लांडगे पळत-पळत बाहेर पडले.

ते अदभुत दृष्य पाहून पिगळ अवाक् होऊन पाहू लागला. तोपर्यंत हसन गौरी व पहाडातील गुहांमधून सुटलेले यात्री व व्यापारी त्याच्याजवळ येऊन पोहोचले.

व्यापाऱ्यांना मनोमन वाटत होते की; आता आपले जगणे असंभव आहे कारण तेथे वाळवंटातील लुटारू भैरवनाथ याचे अधिपत्य होते. त्याचा पराभव करणारा



दुसरा कोणीच तेथे नव्हता. परंतु असे अचानक सुटका झाल्याचे पाहून सगळ्यांच्या आनंदाला पारावार उरला नाही.

त्यांच्या बरोबर येत असलेल्या हसन गौरीने हवेत हात हलवत येत म्हटले— “पिंगळ, हे कसे काय आश्चर्य आहे! ह्या पहाडात एकही वाघ किंवा लांडगा अजून पर्यंत कोणी पाहिला नाही अचानक आज इतके वाघ व लांडगे एकाएकी कुठून उद्भवले? असे म्हणत तो पिंगळकडे विस्मयाने पाहू लागला.

“पक्षपाद, आता तुझे गुपीत गुप्त ठेवण्यात काही प्रयोजन नाही. तेव्हा ह्यांना सर्वांना खरी गोष्ट काय ते सांगू का? तुला तर काही धोका नाही ना? पिंगळने विचारले.

पक्षपादने स्वीकृति सुचक मान हलविली आणि आपल्या अंगरक्ष्यातुन ती जादुभरी अंगठी काढून एका उंच दगडावर ठेवली. तत्क्षण तेथे रात्रीचा दिवस भासू लागला चोहीकडे प्रकाशमय झाले.

पिंगळने तेथे जमलेल्या सर्वांना थोडक्यात पक्षपाद कोण आहे व महान मांत्रिक असल्याचे सांगितले.

नंतर हसनगौरीकडे बघून म्हणाला— “हसन, तुला आता त्या लुटारू पासून धोका नाही. त्यांना घाबरण्याचे काही कारण नाही. पक्षपादने जे वाघ व लांडगे पाठवले आहेत ते आता त्या भैरवनाथ व लुटारूंना आपल्याकडे हांकीत घेऊन येतील.

पिंगळचे म्हणणे संपत नाही तोच धाटाच्या मध्यभागी गडबड गोघळ व रडारड ऐकू येऊ लागली. त्याच बरोबर वाघाच्या डरकाळ्या व लांडग्याचे आवाज येऊ लागले.

पहाता पहाता असंख्य वाळवंटी लुटारू चोही कडून वाघ व लांडग्यापासून आपला जीव वाचवित. घडाघड पळत त्यांच्याच बाजूला येत असलेले त्यांना दिसले. ते सर्वजण पिंगळ व पक्षपाद जिथे उभे होते तिकडे येऊ लागले. (क्रमशः)




स्वावलंबन

विकमादित्याने आपला हट्ट सोडला नाही.

तो झाडाजवळ गेला, प्रेत खांडावर काढून घेतले आणि नेहमी प्रमाणे मीन होऊन स्मशानाच्या दिशेने चालू लागला. तेव्हा प्रेतात बसलेला वेताळ त्याला म्हणाला—“राजा, तू इतकी मेहनत करीत असलेला पाहून तुझा भोळपणा आहे का प्रारब्ध आहे? हेच समजत नाही, अत्यंत दयाळू व दानशूर सुद्धा केव्हा केव्हा कठोर व स्वार्थी बनतात. ज्यांनी तुला ह्या काम करण्याला प्रवृत्त केले. ते सर्व कार्ये सफल होताच तुझ्या बरोबर उलट व्यवहार करतील. ही गोष्ट कितपत खरी आहे ह्याचे उदाहरण म्हणून तुला मी समरसेन राजाची गोष्ट सांगतो” असे सांगून वेताळ गोष्ट सांगू लागला.

धर्मपुर राज्याचा कारभार राजा समरसेन पहात होता. त्याच्या राज्याला



जोडलेले दुसरे दोन भाग एक रामपुर व श्रीपुर अगदी जवळ जवळ होते. रामपुरचा अधिकारी प्रताप हा खूप स्वार्थी होता.

श्रीपुरच्याच अमरची लोकप्रियता पाहून प्रताप मनांतल्या मनांत जळू लागला. व कोणत्याही प्रकाराने त्याचा अपमान करण्याकरीता संधी पाहू लागला.

रामपुर उंचावर नसून खालच्या अंगाला वसलेले गाव होते. त्यामुळे पाऊस भरपूर पडून रामपुर पाण्याने बुडत असे. हा प्रकार धांवण्याकरीता अमर नेहमी गंभीरपणे त्यावर विचार करी.

एकदा वसंतऋतु असतांना रामपुर गावात एक स्वामीजी आले. व गावाची सुख

समृद्धी पाहून, संतुष्ट होत म्हणाले—
“महिंन्यातुन तिनदा पाऊस पडून तुमचे गांव असेच संपन्न राहो.”

हे ऐकताच अमर धावतून जात म्हणाला—“स्वामी! आपण असा आशिवाद देऊ नका. आम्ही पावसाळाच धाबरतो आहोत.” असे म्हणत पावसामुळे होणारी हानी त्यांनी सविस्तर सांगितली.

त्यावर स्वामी म्हणाले—“मी एकदा सर्व गांव फिरून पहावा म्हणतो तू पण चल.”

अमरने स्वामीनां सारा गांव हिंडून दाखविला. व पावसाने पाणी कुठे कुठे एकत्रित होते व कसे नुकसान होते ते सांगितले.

स्वामी एकक्षण विचारमग्न झाले व म्हणाले—“तुमची समस्या सोडविणे म्हणजे काही कठीण काम नाही. तू गावाच्या चारी बाजूला असा खंदक खणून काढ की; तो खूप खोल व रुंद असेल. तसेच गावाजवळ एक मोठा तलाव बांधून काढ. त्याचे पाणी सर्व गावातून ओढवा वाटे खंदकात पडेल व खंदकातले पाणी वाहून बाहेर निघून जाईल. ह्या सर्व कामाकरीता तुला दिड लाख रुपये लागतील. तेव्हा ही सर्व रक्कम तुला ह्या देशाचा राजा समरसेन ह्याच्याकडून मिळेल.


स्वामींनी सांगितलेला सल्ला अमरला पसंत पडला. त्याने त्याच क्षणापासून

योजना आरंभ करायचा निश्चय केला. तेवढ्या अवधीत प्रतापला समजले की, स्वामींनी अमरला चांगला सल्ला दिला आहे. म्हणून त्याने शटपट स्वामींना आपल्या गावात पाचारण केले. व त्यांना निवेदन करून म्हटले—“मुनी, आम्हांला असा सल्ला द्या की माझा गांव सुखी व समृद्ध राहील.”

श्रीपुर उंचावर वसलेले होते. त्यामुळे त्या गावाला पाण्याच्या पुराची भीती नव्हती. तेथील सर्व लोक आनंदाने जीवन घालवत होते.

स्वामींनी सारा गांव हिंडून पाहून घेतला व प्रतापला म्हणाले—“ह्या गावातले रहाणारे खूप भाग्यवान आहेत. ह्या गावात व गावच्या समोवताली सुद्धा नारळाची केक झाडे आहेत. ह्या झाडांचा उपयोग करून अनेक वस्तू बनवून देश विदेश मध्ये विकल्या जातात. व मोठा व्यापार होईल. ह्या यंत्रसामुग्री करीता पांच लाख रुपये लागतील. तू ह्या देशाचा राजा समरसेन याच्याकडे हे पैसे मागून घेऊन अनेक लोकांना काम देऊन त्यांचे हाल दूर करशिल.”

तिकडे अमर राजाला भेटायला म्हणून राजधानीच्या गावी जायला निघाला. हे कळताच प्रतापसुद्धा राजधानीकडे निघाला.



प्रताप आपल्या बुद्धीमतेच्या बळावर राजाकडून घन मागण्याकरीता अमरच्या आधी राजधानीला जाऊन पोहोचला व तेथील स्वतःह्याच्या माहितीतल्या खजिनदाराला जाऊन भेटला.

खजिनदाराने प्रतापचे सर्व म्हणणे शांतपणे ऐकले व म्हणाला—“तू खर सांग! इतक्या वर्षांनी नारळाच्या झाडांचा उपयोग करून व्यापारधंदा करण्याचे तुझ्या डोक्यांत अचानक कसे काय आले?”

“माझी नारळाची असंख्य झाडे आहेत. त्याची पाने व झापे सर्व फूकट जात आहे जर गावांत ह्याचा उपयोगधंदा सुरू केला तर माझ्या नारळांच्या झाडांचा



चांगला उपयोग होऊन चांगली किंमत मला मिळू लागले." प्रताप म्हणाला.

"हा उद्योगधंदा करून तुला ज्यास्त लाभ होईल असे वाटते ना? खजिनदाराने विचारले.

"होय हो! तुमचे म्हणणे अगदी खरे आहे. माझा पण हाच विचार आहे." प्रताप झटकन म्हणाला.

"तू खर काय ते सांगितलेस! म्हणून मी तुला एक चांगला सल्ला देतो. सर्वांना माहित आहे की; हा राजा अत्यंत दयाळू आहे. परंतु त्यांची खुबी काही वेगळीच आहे. त्यांचा असा तर्क आहे की, जो माणूस जेवढी किंमत मागेल तेवढी तो

देत नाही. म्हणून तुला पांच लाख रुपये हवे असतील तर तू बारा लाख माग. तेव्हा तुला सहा लाख मिळतील."

"पण मला सहा लाख रुपये नको आहेत. मला फक्त पाचच लाख हवेत म्हणून मी दहालाखच मागतो." प्रताप म्हणाला.

"तू तुला सहा लाख मिळतील असे पहा, तेव्हा एक लाख त्यातील उरतील. ते आपण अर्धे अर्धे वाटून घेऊ" खजिनदाराने उपाय सांगितला.

खजिनदाराने सांगितलेल्या उपायाने प्रताप खुष झाला. खजिनदाराने त्याला आठवडाभर राजधानीत रहाण्यास सांगितले.

तेवढ्या अवधीत अमर राजधानीत पोहोचला. हे समजताच प्रतापच्या डोक्यात विचारांचे घैमान सुरू झाले, अमर गावाच्या कामाकरीता स्वतः आला होतो. त्यामुळे कामापेक्षा जास्त लाभ त्याला मिळेल. तो तर गावांतल्या सर्व लोकांना लाभ होईल अशा गोष्टी करीता घन मागावयास आला होता. त्यामुळे त्याला ते घन न मिळेल असे करून, उलट विशा दाखवावयास पाहिजे. असा विचार करून प्रतापने अमरला रस्त्या मध्येच गाठले व त्याला भेटत म्हणाला—"दादा! तू तर माझ्या शेजारच्या गावाचा आहेस. म्हणून मी तुला खरी गोष्ट काय ते सांगतो. मला

माहित झाले आहे की; मोठी रक्कम मागण्याने राजा नाराज व असंतुष्ट होतो. आणि असे ही समजले की; जो कमी पैसे मागतो त्याला दुप्पट किंमत मिळते. तेव्हा तू राजाकडे कामाकरीता एक लाख रुपये माग. म्हणजे राजा तुला दोन लाख देईल. त्याने तुला गावात खंदक व तलाव वगैरे खोदता येईल. तो खर्च करून तुझ्याकडे पन्नास हजार रुपये उरतील तो तुला लाभ.


परंतु प्रतापचे सर्व म्हणणे त्याने मोनपणे ऐकून घेतले. त्याला ते बिलकुल आवडले नाही. परंतु राजाकडे पैसे मागताना ह्याचा जरूर विचार करावयास हवा असा त्याने निश्चय केला.


चार दिवसांनी अनेक गावांहून राजधानीत आलेल्या लोकांना राजाने दरबारात बोलविले. व आपापल्या समस्या सांगायला सांगितल्या.

गावकरी लोक एकापाठीमागून एक आपल्या तक्रारी सांगत होते राजा त्यांनी मागितल्या घनापेकी प्रत्येकाला अर्धे घन देण्यास मंजूरी देत होता. अमर हे सर्व मनःपूर्वक ऐकत होता.

अमरच्या आधी एकांनी आपल्या गावात खंदक खोदाईच्या कामाकरीता राजाकडे तीन लाख रुपये मागीतले. तेव्हा राजाने त्याला दिड लाख मंजूर केले.

जेव्हा अमरची पाळी आली. तेव्हा त्याने राजाला आपली समस्या सांगत





लाख रुपये हवे आहेत. परंतु आमच्या गावातील सर्व लोक श्रमदान करावयास तयार आहेत. अशा परिस्थितीत एका लाखात आमचे काम पूर्ण होईल. तेव्हा अर्धी रक्कम आम्ही सर्व ग्रामवासी लोकांकडून देणगीच्या रूपाने जमा करू. आणि फक्त पन्नास हजारचे आपल्याकडे मागतो आहोत." अमरने राजाला सांगितले.

अमरचे म्हणणे ऐकून राजाला खूप आनंद झाला. तो म्हणाला—"तुमचा गाव एक आदर्श गाव आहे. तू सगळ्या गावचा आदर्श अधिकारी आहेस. म्हणून मी तुमच्या गावाकरीता दोन लाख रुपये मंजूर करतो."

त्यानंतर राजाने इतर आलेल्या सर्व गावअधिकाऱ्यांना म्हटले—"मी तुमच्या गावां संबंधी केलेल्या मंजूरीचा विचार बदलून टाकला आहे. सद्गुणाच्या परिस्थितीत कोणाला एकही पैसा देऊ इच्छीत नाही. मी तुमच्या सर्वांच्या तक्रारी ऐकून घेतल्या काही दिवसांनी प्रत्येकांच्या गांवी एक एक अधिकारी पाठवेन. तोच गांव बघून काय तो निर्णय घेईल. तेव्हाच तुम्हांला मदत करण्याकरिता मी पैसा देईन. पण तुम्ही एका गोष्टीकडे ध्यान द्या. पुढे तुम्हांला जी रक्कम मदती करता देईन. ती कर्जाच्या रूपाने असेल. ती रक्कम पूर्ण होईपर्यंत प्रत्येक गावातल्या

माणसाला प्रत्येक वर्षी शंभर रुपये कर रूपाने फडले पाहिजेत.

ते ऐकताच सर्व ग्रामाधिकारी लोकांच्यात खळबळ माजली. राजाने कोणाकडेच लक्ष दिले नाही. तो सिंहासनावरून उतरला व आपल्या महालात निघून गेला.

येथवर गोष्ट सांगून वेताळ म्हणाला—"राजा, दानशूर म्हणून प्रसिद्ध असलेल्या राजाचा व्यवहार आपल्याला अस्वाभाविक वाटत नाही का? रामपुरचा अधिकारी अमर ह्याला दोन लाख रुपये दान देणाऱ्या राजाने दुसऱ्यांना उधारीने सुद्धा पैसे दिले नाहीत. हे काम त्याच्या कंजुषीचे प्रतिक म्हणता येईल. खरे तर राजाच्या बागण्यात अचानक असा बदल झाला ह्याचे काय कारण सांगता येईल? त्यांनी आपला विचारच बदलून कां. टाकला? या प्रश्नाचे उत्तर माहित असूनही तू दिले नाहीस तर परिणाम तुला माहीतच आहे, तुझ्या डोक्याची शंभर शकले होऊन तुझ्याच पायावर लोळ लागतील."

विक्रमादित्य म्हणाला—"राजाच्या मनांत अचानक बदल होण्याचे कारण तो कंजुष होता म्हणून नाही. तर अमरच्या सांगण्याने त्याला खऱ्या गोष्टीचा उलगडा झाला. तो असा की, अनेक गावचे अधिकारी आपल्या स्वतःच्या स्वार्थाकरीता राजाकडून दामदुष्पट पैसा काढत होते. परंतु अमरचे म्हणणे ऐकल्या बरोबर त्याने खोलवर विचार केला. म्हणून राजाला गावातील सर्व लोकांकडून कराच्या रूपाने पैसा मिळवणे भाग पडले. जर अमरने सांगितल्या प्रमाणे पूर्ण जनता कोणत्याही गोष्टीकरिता सहकार्य देईल. तर राजाला देशाच्या उन्नति करता अनेक योजना अमलात आणता येतील. ही सर्व गोष्ट प्रजेतील लोकांच्या डोक्यात शिरण्याकरीता राजाने गावातील लोकांना कराच्या रूपाने फडण्याकरीता अशी कठीण अट घातली."

अशा तऱ्हेने राजाचे मीन भंग होताच वेताळ प्रेतासह अदृश्य झाला आणि पुन्हा झाडाला जाऊन लोंबकळू लागला. (कल्पित)



म्हटले—"महाराज! माझ्या गावाच्या चारी बाजूला खंदक खणायचा आहे, तेव्हा मला पन्नास हजार रुपयांची जरूर आहे."

राजाला अत्यंत आश्चर्य वाटले त्याने विचारले—"आताच आधीच्या माणसाला खंदक खोदण्याकरीता मी एक लाख पन्नास हजार रुपये मंजूर केले. तू इतकी कमी किंमत कशी मागतो आहेस? तुझे गांव लहान आहे की; काय?"

"प्रभु! आमचा गाव तसा लहान नाही. परंतु आमच्या स्वतःह्या कामाकरीता राजावर पूर्णपणे विसंबून रहाणे बरोबर नाही. तसे पाहिले तर खंदक खोदण्याच्या कामाकरीता आम्हालाही दिड

अंगरक्षक

चंदनपुरच्या राजाला स्वतःह्या संरक्षणाकरीता एका माणसाची जरूरी होती. त्या जागेकरीता बरेच जण आले त्यातले चार योग्य समजून मंत्र्याने त्या चौघांची परिक्षा घेण्याचे ठरविले. ते सर्वजण साहस व पराक्रमामध्ये तोडीस तोड होते. परंतु मंत्र्याने त्यातील चाणाक्ष व कार्यक्षम असलेल्याची निवड करण्याचे ठरविले.

त्याने चौघांना प्रश्न विचारला—“राजा आपल्या परीवारासह शिकार खेळायला गेला असतांना वाट चुकला व एकटाच भटकत भटकत एका झाडाखाली येऊन विश्रांती घेण्याकरीता पडून राहीला, कोणीतरी तुमच्या पैकी एक जण तेथे आहे समजा तेवढ्यात जर एखाद्या बाघाने मागून येऊन तुमच्यावर हल्ला केला. तर तशा परिस्थितीत तुम्ही काय कराल?”

“मी मोठ्याने गर्जनाकरीता बाघावर तुटून पडेन” त्यातील एक जण म्हणाला. दुसरा म्हणाला—“मी माझी तलवार सटवयात उपसून बाघाच्या पाठीमागे जाऊन त्याच्यावर बार करेन” तिसरा म्हणाला—“मी बाघावर हल्ला करून त्याला मारून टाकेन.”

चौथा मंत्र्याने ऐकून मंदहास्य करीत म्हणाला—“मी. तेथे समक्ष असताना बाघ राजावर कधीच हल्ला करून येणार नाही!” त्याच्या विधायीच्या वेळेस मी डोळ्यात तेज धातून चौहीकडे लक्ष ठेवून पहारा देत राहीन!

मंत्र्याने चौथ्याला राजाच्या अंगरक्षकाच्या पदावर नेमले.



तोडीस तोड

एकदा जमिनदार साहेबांनी आपल्या गावकऱ्यांच्या समोर असे जाहिर केले की—“जो माणूस अनर्थाचे मुळ कारण काय, हे सांगू शकेल त्याला शंभर सोन्याची नाणी बक्षीस मिळतील.”

अनेकांनी अनर्थाचे मुळ कारण गवं म्हणून सांगितले. तर काहींनी अहंकार, आणि काहींनी अज्ञान. प्रत्येकाने आपापली उत्तरे सांगितली. परंतु जमिनदाराला कोणाचेच उत्तर पसंत पडले नाही.

तेवढ्यात गोपाळ नावाचा गावातील तरुण उठून उभा रहात म्हणाला—“साहेब! ह्याचे बरोबर उत्तर मला माहीत आहे. पण तुमची बक्षीसाची रक्कम अगदीच मामुली वाटते. म्हणून मी उत्तर द्यायला थोडा संकोच करीत होतो.

तेव्हा जमिनदाराने किंमत वाढवित म्हटले—“मला जे उत्तर बरोबर वाटेल, त्याला

मी दोनशे सोन्याची नाणी बक्षीस देईन. त्यानंतर गोपालनी सांगितले—“ह्या जगात अनर्थाचे मुळ कारण पैसा व संपत्ती आहे” पुढे त्याचा विस्तार करीत तो म्हणाला की, ह्या जगात युद्ध, अन्याय, अत्याचार व हत्याकांड बगैरे सर्व पैसांमुळेच घडतात.

जमिनदाराने गोपालचे सर्व तर्क ऐकून म्हटले—“मी तुझ्या उत्तराने खूप आहे, आणि तू त्याचे सोदाहरण पटवून दिलेस. ते सुद्धा मला खूप आवडले. तू एक महान लेखक आहेस. असे म्हणत त्यानी त्याला दोनशे सोन्याची नाणी बक्षीस दिली.

त्या गावकऱ्यांच्या मध्ये एक कुत्सित नावाचा माणूस होता. त्याचे खरे नाव अजून पर्यंत कोणालाच माहित नव्हते. म्हणून त्याला सर्व लोक कुत्सित म्हणूनच हांका मारीत. तो सर्वांचे लक्ष आपल्याकडे केंद्रित करीत म्हणाला—“गोपाळने सर्वांनाच



वनविले आहे. त्याने जर अनर्थाचे मुळ कारण पैसा सांगितले, तर त्यानेच जमिन-दाराकडून बसिसाच्या रूपाने पैसे कां घेतले? शिवाय तेवढाच पैसा न घेता अधिक वाढवून पण घेतला. ह्याचा अर्थ त्याचा त्याच्या उत्तरावर विश्वास नाही. जो स्वतःह्यावर विश्वास ठेवू शकत नाही. तो आपल्या सर्वांकडून विश्वास कसा संपादन करणार. हा सरळ सरळ घोका फसवणुक आहे नाही तर काय?

त्यावर जमिनदाराने गोपाळला विचारले-
“तू ह्या प्रश्नाचे काय उत्तर देशील?”

“माणूस अनर्थाचे मुळ कारण पैसा आहे हे माहीत असून सुद्धा त्याची अमिलावा करतो. तो सर्वात जास्त अनर्थकारी सिद्ध होतो.” गोपाळने उत्तर दिले.

हे उत्तर ऐकून कुत्सित सोडून सर्वांनी टाळधा वाजविल्या. कुत्सितने गोपाळला विचारले-“पैसा हा अनर्थ मानून सुद्धा जो पैशांची लांलच दाखवतो. तो मूर्ख म्हटला जातो. मग काय तू मूर्ख आहेस?”

गोपाळने कुत्सितच्या डाळ्यात खोलवर पहात म्हटले-“तू काय तुझे आयुष्य शाश्वत आहे असे समजतोस?”

“कधीच नाही!” कुत्सित म्हणाला.

“मग असे सांग, मरण तुला सांगून येईल कां न सांगता? गोपाळने विचारले.


“सगळ्यांनाच मरण न सांगता येते” कुत्सित जरा नाराजीनेच म्हणाला.

“तर तू थोडे दिवस अजून जिवंत रहावयाची इच्छा करतोस कां मरण्याची? गोपाळने विचारले.

“तू सांग! तू काय करशील? उलट प्रश्न करीत कुत्सित म्हणाला.

“मी तर मूर्खच आहे! त्यामुळे जिवंत रहाणेच पसंत करतो; पण तुझ्या बाबतीत काय ते मला कळायला पाहिजे ना? चेहरा व्यंगात्मक करीत गोपाळ म्हणाला.

ते ऐकून सर्व गांवकरी हसू लागले. तेव्हा अपमानाने कुत्सितने मान खाली पातली. ह्यानंतर जमिनदाराने मोठ्या समारंभाने गोपाळाचा सत्कार केला.



वाकडी बुद्धी

ब्राह्मदत्त काशी येथे राज्य करीत असतां बोधिसत्व काशीजवळील एका गावातील ब्राह्मणाकडे शिष्याच्या रूपाने येऊन राहिले. त्या ब्राह्मणाचे नांव शंकरशास्त्री. त्यांनी वेदभ नावाच्या महासंन्याची सिद्धी प्राप्त केली होती.

जेव्हा सर्व ग्रह आकाशात एकत्र येतील, तेव्हा त्याच्याकडे पाहून जर ह्या मंत्राचे पठण केले, तर आकाशातून सोने, चांदी, प्रवाळ, रत्न, माणिक, नीळ, मोती, सात प्रकार पावसासारखे जमिनीवर पडतील.


अशा मंत्रसिद्धि ब्राह्मणाकडे आश्रयाला बोधिसत्व शिष्याच्या रूपे येऊन राहिले. एकदा शिष्याला घेऊन ते जंगलामध्ये गेले.


त्या जंगलात पांचशे दरोडेखोर रहात होते. त्यातील काहीनी त्या ब्राह्मणाला व शिष्याला रस्त्यात अडवले. त्यांच्यात असा नियम होता की; जर दोन वाटसरू त्या

रस्त्यांनी एकत्र गेले, तर त्यातील एकाला ते मुक्त करीत. त्यांनी घरी जाऊन जो पैसाअडका असेल, तो घेऊन यावयाचा व तो त्या लुटारूंना देऊन आपल्या बरोबर आलेल्याची सुटका करावयाची. जर ते वाटसरू बाप व मुलगा असतील तर वडीलांची सुटका होई. वडीलांनी घरी जाऊन रक्कम आणून आपल्या मुलाची सुटका करावयाची.

अशा प्रकारे आई व मुलगी असेल तर आईला, भाऊ भाऊ असतील तर एका भावाला व गुरू व शिष्य असतील तर शिष्याला अशा प्रकारे एकाला ही संधी दिली जात असे.

त्या दिवशी त्या लुटारूंनी त्या ब्राह्मणाला घेऊन ठेवले. व त्यांच्या शिष्याला घरी जाऊन पैसा अडका आणण्यास पाठवले. तेथून निघतांना शिष्यांनी आपल्या गुरूला





नमस्कार करीत म्हटले-“गुरुवर्य! आपण काळजी करू नका. मी एक-दोन दिवसांतच परत येईन. परंतु माझी आपल्याला एक विनंती आहे. आजच सर्व ग्रहांचा कुट-योग आहे. तरी आपण कृपा करून आपल्या मंत्राची सिद्धि-चुकून सुद्धा करू नका, जर चुकून रत्नांचा पाऊस पडला, तर आपली व ह्या दरोडेखोरांची सुद्धा अपार हानी होईल.”

अशा तऱ्हेने गुरूंना वारंवार सांगून शिष्य तेथून निघून गेला.

सुग्रीव शाळा. डाकूंनी ब्राह्मणांना बांधून ठेवले होते. पोणिमेची रात्र होती. सर्वत्र चंद्राचा प्रकाश पडला होता.

ब्राह्मणांनी आकाशांत विस्मयांनी पहात मनांत तर्क केला की; थोड्या वेळातच ग्रहांचा कुट-योग होणार आहे.

तो मनात विचार करू लागला-“मी एवढा सिद्धि प्राप्त झालेला ब्राह्मण. ह्या लुटारूंच्या हातात असे असमर्थपणाने कशाला राहू व ह्या लोकांचा त्रास कशाला सोसू?” मी स्वतःच मंत्रसिद्धिने ह्याना धनप्राप्ती करून देऊन सुटका करून घेऊ शकतो व मुक्तता मिळवून सुखी राहू शकतो. प्राणावर बेतले असतांना ह्या विद्येचा उपयोग केला नाही. तर ती विद्या काय कामाची? काय सांगता माझ्या शिष्याला धन प्राप्ती करीता किती कष्ट व वेळकाळ लागेल.

असा विचार करून त्यांनी त्या लुटारूंच्या प्रमुखाला आपल्या जवळ बोलाविले.

त्याने विचारले-“तुम्ही लोकांनी मला बांधून कां ठेवले आहे?”

“महापुरुषा” कशाला काय? फक्त संपत्ती मिळण्याकरीता. सर्वांनी एका सुरात सांगितले.

“ठिक आहे, हेच कारण आहे ना! तर मी सांगतो तसे करा. तुम्हांला जेवढे धन पाहिजे तेवढे मी आत्ताच्या आत्ता देतो. पण प्रथम मला बांधलेले भोक्क कर. मला स्वच्छ स्नान करू द्या. नविन

वस्त्रे घालू द्या. सर्वतऱ्हेची फुले आणून माझ्यापुढे ठीग करा. माझ्या चौहो बाजूला सुगंधित द्रव्य, धूप दीप वगैरे लावून ठेवा. आणि मग बघा गंमत! काय होते ते?”

ब्राह्मणांनी लुटारूंना समजावत सांगितले.

लुटारूंनी ब्राह्मणांनी सांगितल्याप्रमाणे केले. त्यानंतर ब्राह्मणांनी आकाशाकडे पहात आपल्या अंदाजाने ध्यान लावून वेद-मंत्र म्हणावयास सुरवात केली.


थोड्या वेळांतच सोने चांदी रत्नांचा पाऊस पडू लागला. लुटारूंनी सर्व धन गाठोड्यातून बांधून घेतले व ते जंगलात निघून गेले. त्यांच्या पाठोपाठ ब्राह्मण पण जाऊ लागला.

त्यांना वाटेतच दुसऱ्या दरोडेखोरांच्या टोळीने अडवले.

पहिल्या दरोडेखोरांच्या टोळीतल्या प्रमुखाने त्यांना विचारले-“तुम्ही आम्हांलाच कशा करीता पकडता बाहात?”

दुसऱ्या टोळीने सांगितले-“कशाकरीता म्हणजे? धना करीताच!”

“बस! तर तुम्ही ह्या ब्राह्मणाला घरा! हा आकाशातून संपत्तीचा पाऊस पाडू शकतो. तसेच हे सर्व धन त्यानेच आम्हांला दिले आहे.” असे म्हणत ब्राह्मणाला हातात देऊन ते लोक निघून गेले.



दरोडेखोरांच्या दुसऱ्या टोळीने ब्राह्मणाला पकडून ठेवले. व त्याला त्रास देत म्हणू लागले-“आम्हांला पण धन दे रे! महापुरुषा! नाहीतर तुझ्या जिवाचे काही खरे नाही! तू वाचण्याकरीता काहीतरी दोंग करशिल पण तुला आम्ही सोडणार नाही. तेव्हा तू वेळ वाया न घालविता आम्हांला धनाच्या राक्षी मिळवून दे व स्वतःचा जीव वाचव.”

त्यावर ब्राह्मण म्हणाला-“बंधुनो! मी माझ्या मंत्राच्या बळाने जे धन मिळवून दिले. त्याची सिद्धी वर्षातून फक्त एकदाच करता येते. तेव्हा पुढच्या वर्षी शिवाय शक्य नाही. माझ्या इच्छेवर चालणारा